

ہم عصر الحاد پر ایک نظر

دنیا کے ہر مذہب میں خدا کے تعارف، اس کے اقرار، اس سے انسان کے تعلق اور اس تعلق کے حامل انسان کی خصوصیات کو مرکزیت حاصل ہے۔ مختصر، مذہب خدا کا تعارف اور بندگی کا سانچہ ہے۔ جدید عہد مذہب پر فکری یورش اور اس سے عملی روگردانی کا دور ہے۔ لیکن اگر مذہب سے حاصل ہونے والے تعارف، خدا اور تصویر خدا سے انکار بھی کر دیا جائے، تو فکری اور فلسفیاتہ علوم میں ”خدا“ ایک عقلی مسئلے کے طور پر پھر بھی موجود رہتا ہے۔ خدا کے مذہبی تصوراً اور اس سے تعلق کے مسئلے کو ”حل“ کرنے کے لیے جدیدیت نے اپنی ابتدائی تشکیل ہی میں ایک ”مجھول اللہ“ (deity) کا تصور دیا تھا جس کی حیثیت ایک فکشن سے زیادہ نہیں تھی۔ جدیدیت نے آدمی کو یہ مژده سنایا تھا کہ وہ اس مفروضہ ”خدا“ سے تعلق طے کرنے میں بھی آزاد ہے۔ جدیدیت نے خدا کے مذہبی تصور کا مکمل انکار کیا، لیکن ایک افسانوی اور عقل ساختہ ”خدا“ کا تصور پیش کر کے خدا پرستی اور آزاد روی کا التباس باقی رکھا۔ اس طرح جدیدیت نے انسان کو مذہب سے لاتعلق ہونے کا راستہ اور جواز فراہم کیا۔ وقت گزرنے کے ساتھ صنعتی ترقی، صنعتی پلٹر، جدید تعلیم، سائنسی علوم اور ٹیکنالوجی کے پھیلاو، اور جدید سیاسی اور معاشر نظام نے اس سوال کو بالکل ہی غیر اہم بنادیا۔ جدید دنیا میں مذہب کے مطابق خدا کو مانے والوں کی حیثیت اب پسمندہ ڈھن اور پلٹر کھنے والے ریڈ انڈیز کی طرح ہو گئی ہے۔

الحاد سے عام طور پر خدا کا انکار مراد لیا جاتا ہے، اور دہریت اس کی فکری تشکیلات اور تفصیلات پر مبنی ایک علمی بحث اور تحریک ہے۔ آج کی دنیا میں الحاد فرد کی داخلیت میں مستحکم ہو گیا ہے اور دہریت ایک بڑی تحریک کی صورت اختیار کر گئی ہے جو خدا کو مانے کے مذہبی عقیدے اور غیر مذہبی رویے کے خلاف جارحانہ لائجہ عمل رکھتی ہے۔ الحاد اور دہریت اب کوئی علمی یا عقلی مسئلہ نہیں رہا، بلکہ یہ ایک سماجی اور ثقافتی صورت حال بن گئی ہے، جس نے کہیں کہیں ایک تحریک کی شکل بھی اختیار کر لی ہے۔ اب دہریت اپنے پھیلاو اور دفاع کے لیے ”تحریکی“، ذرائع استعمال کر رہی ہے اور سیاسی طاقت اور سرمائے کی بڑی قوتیں اس کی پشت پر ہیں۔

دہریت کی تحریک میں شدت کی ایک بڑی وجہ اسلام ہے۔ مغربی تہذیب نے ”ترقی“ کے منصوبے کو آگے بڑھانے کے لیے انسیویں اور بیسویں صدی میں مغرب کاری (دیسٹرناائزیشن) اور جدید کاری (ماؤرنائزیشن) کو

* مدیر سہ ماہی ”جی“، لاہور۔ mdjauhar.mdj@gmail.com

علمی سطح پر فروغ دیا۔ ان دو عوامل کے پیدا کردہ نئے سماجی اور ثقافتی حالات میں دنیا کے مذاہب بخارات کی طرح تحلیل ہو گئے۔ مسلم دنیا میں مغرب کاری اور جدید کاری کے منصوبوں کو جزوی کامیابی تو میقیناً ہوئی لیکن وہ اسلام کی شیخ کنی کرنے میں نہ صرف ناکام رہے، بلکہ انہیں ہر سطح پر مراحت کا سامنا بھی کرنا پڑا۔ جو الحادی اور باحثی مقاصد معاشری ترقی، سیاسی پالیسی اور ثقافتی تبدیلی سے بالواسطہ حاصل نہ کیے جاسکے، دہریت کی تحریک اب انہیں جعلی علوم، سیاسی دھنس اور معاشری دباو سے برادرست حاصل کرنا چاہتی ہے۔

الحاد کے کئی اسباب ہو سکتے ہیں لیکن ہماری ناقص رائے میں ان میں کم از کم تین اقسام اہم ہیں جن کو ہمارے کلچر اور معاشرے میں بھی زیر بحث لانا ضروری ہے۔ یہ اسباب (۱) عقلی، اور (۲) نفسی ہیں، اور یہ (۳) استعاری نامی کے نتیجے میں بھی سامنے آئے ہیں۔

۱۔ الحاد کے عقلی اسباب

اگر الحاد کا مرکز ہن ہو تو اس کے اسباب عقلی ہوتے ہیں، یادوں سے لفظوں میں الحاد کے اسباب علمی اور عقلی ہوں تو اس کا مرکز ہن ہوتا ہے۔ عقلی الحاد کا بھرہ نسب برادرست تحریک تویر سے مل جاتا ہے۔ جدید انسانی ذہن کی ایک نئی ساخت سے پیدا ہوا ہے اور اس نئی ساخت کو مسلسل صیقل کر کے یہ عہد خود کو تسلسل دیتا ہے۔ جدید ذہنی ساخت میں ”جانے“ کو مرکزیت حاصل ہے اور ”مانے“ کا عمل میوب و مطرود ہے۔ جس طرح بیداری اور نیند انسانی شعور کا فطری اور معمول کا وظیفہ ہے، اسی طرح ”جانا“ اور ”مانا“ بھی انسانی شعور کا فطری معمول ہے۔ ”مانے“ کی قیمت پر ”جانے“ کی پورش کرنا جدید انسان کے ساتھ خاص ہے۔ الحاد ایک جدید موقف کے طور پر اس نئی شعوری ساخت سے جنم لیتا ہے۔ انسانی شعور کی ساخت، اس کے دائرہ؟ کار، اس کی فاعلیت اور انفعاالت کے نادرست تناظر اور علم کے بارے میں سرتاسر غلط موقف کا برادرست نتیجہ الحاد اور دہریت کی صورت میں سامنے آیا ہے۔ دراصل انسانی شعور کے بارے میں مجموعی طور پر غلط موقف ہی الحاد کی بنیاد میں کارفرمایا ہے۔ جدید شعور کا وحی اور امکان وحی سے ارادی انکار اس کی سرشناسی میں بہت پختہ ہو چکا ہے، اور جو تاریخی صفر میں نفہ علم کے انکار کی صورت میں سامنے آیا ہے۔ امکان علم کے خاتمے کی صورت حال میں جدید انسان میں عقیدے کے خلاف ایک سماجی اور سیاسی شدت پیدا ہو گئی ہے۔ کسی بھی طرح کے ”ذہبی عقیدے“ یا ”نظریاتی موقف“ کی موجودگی جدید ہن اور عقل کی المناک نارسانی اور غیر معمولی ناکامی کا استعارہ بن گیا ہے، کیونکہ جدید ہن انسان سے عقیدہ چھین کر اسے کوئی ”علم“ دینے کے قابل بھی نہیں ہو سکا۔ اس مشکل سے نکلنے کے لیے جدید ہن انسان کو پوست ہیومن ہونے کی تھوکیاں دے رہا ہے۔ پوست ہیومن کا سادہ مطلب انسان کو یہ باور کرنا ہے کہ اسے پیاس تو بالکل بھی نہیں لگتی، بس بگر کی بھوک ہی لگتی ہے۔ پوست ماڈرنس میں کے احوال میں جدید انسانی شعور ملبے کا ڈھیر ہے، اور قرآن یہی بتا رہے ہیں کہ یہ دنیا کو بھی بلبکا ڈھیر بنانے والا ہے۔ انسانی شعور کے فکری حاصلات اور علمی انتاجات تاریخی تحقیق لازماً حاصل کرنے ہیں، اور جدید شعور کا یہ ملپتہ تاریخی تحقیق کی طرف تیز تر سفر میں ہے۔

جدید عقل وسائل شعور سے پوری طرح خود آگاہ ہے، اور ”جاننے“ کے عمل میں ان وسائل کا ناکافی ہونا اب عقل کے تجربے میں ہے۔ جدید عقل کو جس شے کے جاننے کا مسئلہ درپیش ہے یعنی کائنات، وہ اس کے حسی ادراک، وقوفی گھیرا اور کمکبہ فہم سے فروں تر ہے، لیکن یہ کائنات اس کے تجربے اور ذہن دنوں کی سماں سے زیادہ ہے۔ جدید انسان جاننے والے ”فعال“ اور جاننے گئے ”مفہول“ کی دوئی میں رہتے ہوئے علم کے قیام میں ناکام ہو چکا ہے، اور اب اس پیراڈاٹم سے دستبردار ہو گیا ہے۔ جدید انسان کا آخری سہارا اب قوف اور فہم ہے اور اب وہ فہم کی تقدیس سے فاعل و مفہول کی دوئی اور ذہن و شے کی شویت کو پائیں کی کوشش میں ہے جس کا نتیجہ ایک شدید اور گہری موضوعیت کی صورت میں سامنے آ رہا ہے۔ جدید اور منہدم انسانی شعور خارج از ذہن کی چیز کے امکان ادراک و علم ہی سے انکاری ہے۔

صرف جاننے کی پوزیشن پر کھڑے ہونے والے جدید شعور کا ایک بہت بڑا مسئلہ اقدار ہیں۔ خدا کو ماننے یا نہ ماننے کا موقف اپنی اصل میں ”دی گئی اقدار“ کو ماننے یا نہ ماننے کا مسئلہ ہے، اور ”خدا“ محض عنوان ہے۔ خدا کو ماننے کا ”معنی“ علمی نہیں ہے، اقداری ہے۔ خدا کا انکار یک بیک اقدار کا انکار بھی ہے۔ وجود باری کے انکار سے پیدا ہونے والے احوال میں انفرادی اور سماجی سطح پر ہوائی پسند ناپسند انسان کی اخلاقیات بن جاتی ہے۔ ”جاننے“ کے عمل میں اگر خدا غیر اہم، غیر ممکن اور غیر موجود ہے تو اقدار بھی غیر اہم، غیر ممکن اور غیر موجود ہیں۔ خدا پر یقین اقدار ہی کی سر بلندی ہے، اور اس یقین کا مطلب بہت سادہ ہے۔ خدا اور اقدار کو مان کر انسان یہ اعلان کر رہا ہوتا ہے کہ نہ میں خود سے ہوں نہ خود کے لیے ہوں۔ اگر انسان اس غیر مذہبی اور فطری موقف کو مان لے کہ وہ نہ خود سے ہے، اور نہ خود کے لیے ہے، تو وہ ہدایت کا مخاطب بننے کی الہیت سے متصف ہو جاتا ہے۔ جو نبی انسان اس بات کا انکار کرتا ہے کہ وہ نہ خود سے ہے اور نہ خود کے لیے ہے، تو وہ اپنے انسان ہونے سے دستبردار ہو جاتا ہے۔ جدیدیت انسان کے عین اسی وجودی موقف کی جڑ کا ٹھیک ہے اور اسے ایک خود مختار و خود مکتفی وجود قرار دیتی ہے، اور اس کا انسان رہنا اور انسان ہونا ممکن نہیں رہتا۔

”جاننا“ انسانی شعور کی فاعلیت ہے اور ”ماننا“ اس کی انفعالیت۔ اگر ”جاننا“ انسانی شعور کا واحد فعل قرار دے دیا جائے، اور ”ماننے“ کی انفعالیت سے انکار کر دیا جائے تو انسانی شعور کی اساس فہم پر منتقل ہو جاتی ہے۔ فہم اساس شعور بھی جدید ذہن ہی کی ایک قسم ہے، جو اپنے لب لباب میں مذہبی نہیں ہے۔ فہم جدید ڈوبتے شعور کو تنکے کا سہارا ہے۔ ”فہم“ کے غلبے میں انسانی شعور کی انفعالیت کا انکار آسان ہو جاتا ہے، اور اقدار کی قبولیت اور ان سے تعلق کرنے پر چوتا ہے، یہاں تک کہ ”فہمی شعور“ جلد یابدیر اقدار سے منقطع ہو جاتا ہے۔ ”جاننے“ کا عمل اور ”فہم“ کی سرگرمی انسانی ذہن کو کامل طور پر نیچر لائز کر دیتی ہے اور وہ مذہب کے مادرانی معانی کا مخاطب نہیں بن پاتا۔ اگر ”جاننے“ والے ذہن اور ”فہم“ میں نستین گہری ہو جائیں تو ایسا شعور ایک مملکی روائے عقلی کی پٹی میں ملفوظ ہو جاتا ہے جس میں خبر غیب بار نہیں پاسکتی۔ فہم کا بنیادی مقصد حیات ارضی میں موضوعیت اور معروضیت کی دوئی سے پیدا ہونے والی کھاتی کو پائنا اور شعور کی سرگرمی کو بامعنی بنانا ہے۔ ”فہم“ کا تعلق تحریبی موضوعیت اور شہودی معروضیت سے ہے، اور غیب سے غیر متعلق ہے۔ اس لیے فہم پر زور دینے والا نہیں ذہن بھی دراصل جدید ذہن ہی کی ایک شکل ہے۔

خاص عقلی اور علمی بنیاد پر الحاد تک پہنچنے والے ذہن اور افراد ہمارے ہاں بہت کم اور خال ہیں، کیونکہ الحادی علمی تابع تک پہنچنے کے لیے ذہن کی آزاد فعلیت لازمی ہے۔ ہمارے ہاں تو فعلیت ہی نہیں ہے، آزاد فعلیت کیا ہوگی۔ لیکن بہر حال ایسے الحادی ذہن کو "انگیج" کیا جاسکتا ہے۔ اس کی بنیاد خدا کے موجود یا غیر موجود ہونے کے "عقلی" دلائل نہیں ہوں گے بلکہ اس کی بنیاد انسانی شعور کی ساخت، اس کے مجموعی اور اکی اور علمی وسائل، شعور اور علم کا باہمی تعلق اور شعور کے داخلی اور فطری اقتضاءات ہوں گے۔ اگر انسانی شعور کے کل وسائل کو حقیقی تو کجا کافی بھی ثابت کیا جاسکے تو الحاد کا موقف قابل غور ہو سکتا ہے۔ ہماری گزارش یہیکہ "علم" کے حصول کے لیے انسانی شعور کے وسائل حقیقی تو یقیناً نہیں ہیں ان کو کافی ثابت کرنا بھی ممکن نہیں۔ پھر جدید ذہن کے "کارناموں" کا اس کے اپنے قائم کردہ علمی تابع میں تجزیہ بھی ضروری ہے۔ جدید ذہن اپنے انکاری علم، آلاتی اخلاقیات اور فطرت ارضی پر غلبے سے جس طرح کی دنیا تشكیل دے چکا ہے وہ انسانوں کے رہنے کے قابل نہیں رہی، اور اس کے لیے پوست ہیومن نائی ایک نئی آرگنزم بنانے کی کوشش کی جا رہی ہے جو جیوان اور مٹین کا مجموعہ ہوگی۔ جدید ذہن اپنی ہی بنائی ہوئی جنت ارضی میں محصور ہو کر وسائل حیات کو بھی معرض خطر میں ڈال چکا ہے۔ جدید ذہن کے کارنامے اور کروٹ اس کے حکایتے میں رکھ کر ہی اس کے موقف کو زیر بحث لایا جاسکتا ہے۔ ہماری بد نصیبی یہ ہے کہ ہمیں جدید ذہن کے کارنامے تو از بر ہیں، کرتوت معلوم نہیں، اس لیے بات شروع ہونے سے پہلے ہی دھونس میں آ جاتے ہیں۔ ہمارے ہاں روایتی عقلی علوم کے خاتمے اور جدید عقلی اور نظری علوم سے لاتعلقی کی وجہ سے الحاد کا سامنا کرنا مشکل ہو رہا ہے۔ جدید الحادی عقل کا سامنا جدید ذہن کی عقل سے ہی کیا جاسکتا ہے، اور مذہبی مرادات پر جدید عقل کی نظری اور فکری تشكیل ہمارے ہاں نامعلوم ہے۔ افسوس تو یہ ہے کہ ہماری متداوی مذہبی روایت عقل اور علم کی دشمنی کو مذہبی ذمہ داری کے طور پر فروغ دے رہی ہے، اور جدید الحادی عقل کے سامنے کھڑے ہونے کی داخلی کوششوں کو نہ صرف شک کی نگاہ سے دیکھتی ہے بلکہ ان کے خلاف صفات آ را ہے۔ اس صورت حال میں جدید عقلی الحاد و باکی طرح پھیل رہا ہے اور مسلمانوں کے لیے اس کا سامنا کرنا مشکل ہوتا جا رہا ہے۔

۲۔ الحاد کے نفسی اسباب:

اگر الحاد کے اسباب نفسی ہوں تو اس کا مرکز طبیعت ہوتی ہے، اور الحاد کے نفسی اسباب پر ہمارے ہاں گفتگو معدوم ہے۔ عقلی اسباب کی نسبت جدید عہد میں الحاد کے نفسی اسباب کی کثرت ہے۔ ان کا تجزیہ دقت نظر کا مقاضی ہے اور ان کا توڑ بھی زیادہ مشکل ہے، کیونکہ عقلی الحاد صرف ذاتی ہوتا ہے جبکہ نفسی الحاد وجودی ہے۔ نفسی الحاد کے "وجودی" ہونے کا مطلب یہ ہے کہ ذہن اور شعور کے احوال انکار پر ہوتے ہیں اور افس کے احوال بغاوت پر ہوتے ہیں، اور ارادہ اہوا کے تابع ہوتا ہے۔ مناسب تیاری کے بغیر، مذہبی آدمی کے لیے انکار اور بغاوت کا یہی وقت سامنا کرنا مشکل ہے۔ الحاد کے نفسی احوال میں علم اور اقدار کا التباس بہت عام ہے کیونکہ یہ بنیادی طور پر ایک (سائیکل کنڈیشن) ہے۔

الحاد کے نفسی اسباب کا تجزیہ نسب براہ راست پورا پی رومانویت کی تحریک سے مل جاتا ہے۔ ہمارے ہاں

رومانویت کی تحریک کے جواہرات مرتب ہوئے، وہ کسی علمی اور فکری تجزیے کا موضوع نہ بن سکے۔ مغرب میں پیدا ہونے والی رومانوی تحریک کے اظہارات صرف ادب اور فون وغیرہ تک محدود نہیں ہیں۔ مغربی رومانویت کے طاقتوں تین مظاہر یورپ کے سیاسی عمل میں سامنے آئے ہیں۔ تحریک تنوری سے جڑے ہوئے سیاسی عمل میں مرکزیت ”ریفارم“ کو حاصل تھی، جبکہ رومانویت سے جڑے ہوئے سیاسی عمل میں مرکزیت ”انقلاب“ کو حاصل ہے۔ ”ریفارم“ کے لیے عقل کی ضرورت پڑتی ہے، جبکہ ”انقلاب“ کے منہ زور اور سینہ زور طبیعت اور بے دامنی کافی ہوتی ہے۔ تحریک تنوری ماضی اور روایت سے بنی ہوئی دنیا کو ”ریفارم“ کے عمل سے ختم کرنا چاہتی تھی، جبکہ رومانویت اس کو ایک لمحے کے لیے بھی برداشت نہیں کرتی اور ”انقلاب“ کے ایک ہی ہلے میں اسے مٹا دینا چاہتی تھی۔

اس تناظر میں دیکھیں تو ہم اپنے استعماری تجربے کی وجہ سے اس وقت ایک بہت بڑے تہذیبی تذبذب اور علمی اشکال میں پہنچنے ہوئے ہیں۔ ہمارے ہاں ”مزہبی سیاست“ کی پوری شناخت، عمل اور طریق؟ کار مغرب کی سیاسی رومانویت کا انتہائی گھٹیا چڑھتا ہے۔ جمہوریت، تظہیری ریاست، قانون سازی، حقوق انسانی کے جدید تصورات، سیاسی ریفارم، معاشری ترقی وغیرہ مغرب کی غیر رومانوی سیاسی فکر کے نتائج اور اس کا ایجاد ہیں، جبکہ انقلاب مغربی سیاسی رومانویت کا معبدِ عظم ہے۔ ہمارے ہاں بھی مذہبی سیاست بنیادی طور پر ”تحریکی“ اور ”انقلابی“ نوعیت کی ہے، جو مسلم طور پر مغربی رومانویت کی نفاذی ہے۔ ہمارے ہاں مذہبی سیاسی رومانویت نے تاریخی شعور، دینی روایت اور عقلی علوم کا بالکل صفائیا کر دیا ہے، اور پوری دینی روایت کی عامینہ فہم اور استعماری رومانوی جدیدیت پر تشکیل نوکی ہے جس نے دینی روایت کے تہذیبی تناظر کو بالکل فنا کر دیا ہے۔ ہمارے ہاں ”مزہبی“ بنیادوں پر جمہوریت کے خلاف سامنے آنے والے زیادہ تر موافق سیاسی رومانویت سے حاصل ہوئے ہیں۔ ان کی بنیاد نہ استنادی ہے اور نہ عقلی اور ان کا مذہبی یا غیر مذہبی ہونا محض التباس ہے۔ رومانوی الاصل ہونے کی وجہ سے ہمارے ہاں ”مزہبی سیاست“ کا پورا مجھش اخلاقی بیانات کا چجرب مجموعہ، تاریخی شعور سے عاری اور سیاسی اور اک سے بالکل ہی ہے۔ ”مزہبی سیاسی ٹکر“ میں پروان چڑھنے والی طبیعت الحاد کا تزویہ ہوتی ہے۔ رومانوی مذہبی تصورات پر کیے گئے سیاسی تجربے میں ناکامی کا غالب رجحان الحاد کی طرف پھر جاتا ہے۔

تحریک تنوری، مذہب اور خدا کے مذہبی تصور کے رو برو عقل کے موقف انکار کو سامنے لاتی ہے۔ رومانویت انکار نہیں ہے۔ تنوری عقل نے خدا کے انکار کے بعد خود خدا کی جگہ پر قبضہ جمانے کی کوشش کی تھی اور یا بھی سکون سے بیٹھنے بھی نہ پائی تھی کہ اس کے اپنے حرم میں بلوہ ہو گیا۔ رومانویت دراصل تنوری عقل کا انکار نہیں، اس کے خلاف بغاوت ہے۔ رومانویت مجسم بغاوت ہے جس میں انکار بائی ڈیفالٹ شامل ہے۔ رومانویت کی وجودی پوزیشن پر کھڑے ہو کر مذہب تو دور کی بات ہے عقل کا اثبات بھی ممکن نہیں ہوتا۔ رومانویت کسی عقل، دلیل، روایت، کسی اخلاقیات، کسی فلسفہ؟ حیات، کسی تاریخ، کسی تقدیر وغیرہ کو نہیں مانتی، پس یا پناراست چاہتی ہے، کیونکہ اس کے نزدیک ”ہونے“ کا سب سے بڑا انہمار غصب (wrath) ہے۔ رومانویت کی سرشت میں فاگندھی ہوئی ہے اور یا پنی فنا سے پہلے انسان کو، اس کے معasherے کو، تاریخ کو، فطرت ارضی کو، اور اس چلے تو پوری کائنات کے بنیے اور یا پنی مرضی کے مطابق نئے

سرے سے بنانا چاہتی ہے تاکہ اپنے نئے روپ میں یہ سب چیزیں اس کے سامنے سر مجود ہو جائیں۔ رومانویت نفس انسانی کی ایک ایسی نئی تشكیل ہے جس میں عبد و معبود بکجا ہے، یعنی رومانوی انسان کی تجسس ذات ایسی ہے کہ وہ ساجد و مجود خود ہی ہے، اور ”عظمت انسانی“ کے لیے ”شہید“ ہونا اس کی نمایادی رسمومیات میں شامل ہے۔

رومانویت اپنا تحقیق عمل پیہم میں حاصل کرتی ہے جو سونامی صفت ارادے سے تحریک پاتا ہے اور آخر کار انقلاب پر تھی ہوتا ہے۔ رومانویت وجود انسانی میں آئے ہوئے مستقل بھونچاں کی طرح ہے اور یہ خود میں جل کر اور اپنے گرد و پیش کو جلا کر اپنا تحقیق کرتی ہے۔ رومانویت کا چیزوں سے تعلق جانے یافہم وغیرہ کا نہیں ہے بلکہ یہ تعلق براؤ راست غلبے اور فنا کا ہے۔ عقل، مذہب، اخلاقیات، فلسفہ وغیرہ رومانوی ترتیب میں کوئی نہیں رکھتے۔ رومانویت میں راستہ پہلے سے نہیں ہوتا، ارادے سے پیدا ہوتا ہے اور علم بھی ارادے سے پھوٹتا ہے۔ ادبی اور شفاقتی رومانویت نفسی خود محترمی کی علم بردار ہے جبکہ سیاسی رومانویت کیونکہ انکار بھی اسے اہمیت دینے کے متراوف ہے۔ عقلی الحاد ایک پہلے سے موجود اثبات کے رو برو انکار کا رو یہ ہے۔ رومانویت اثبات و انکار ہی سے لاتعلق ہوتی ہے۔ عصر حاضر میں الحاد اور دہریت کا غالب سانچہ رومانویت ہے جسے دنیا کو تبدیل کرنے کے عظیم الشان سائنسی اور سیاسی منصوبے کی پشتیبانی حاصل ہے۔ رومانوی آدمی نظرت اور تاریخ کے خلاف جنگ میں خود کو ایک بطل جلیل کے طور پر دیکھتا ہے اور مذہب وغیرہ کو غاطر میں لانا بھی کسر شان سمجھتا ہے۔

رومانوی الحاد کے نفسی اسباب میں ایک بہت بڑی وجہ فطری اخلاقیات کی مرکزیت ہے۔ یہ اخلاقیات بوقت ضرورت رومانوی ارادے کے لیے دستانے کا کام کرتی ہے، اور دیکھنے میں خوشنما، اپنی اصل میں آلاتی اور مذہب پر ضرب میں کاری ہوتی ہے۔ تحریک تویری نے مذہب کے خاتمے اور اس کے تصویر خدا سے نجات کے لیے ایک انسانوی ”الہ“ کا تصور عام کیا تھا، اور حق و باطل کے مذہبی تصورات ہی کا خاتمہ کر دیا تھا۔ رومانویت نے مذہب کو اخلاقیات کا ناقص مجموعہ قرار دیا اور اس کے مقابلے میں ایک فطری اور آفاتی اخلاقیات کا تصور دیا۔ تویری عقل، عقلی تصورات کو مذہبی تصویر خدا پر حکم سمجھتی ہے۔ رومانوی انسان فطری اخلاقی تصورات کو مذہبی تصویر خدا پر حکم خیال کرتا ہے۔ دونوں کا مقصد مذہب اور مذہبی تصویر خدا کو درکرنا ہے۔ گزارش ہے کہ جدید علمی موافق کی رسائی محدود ہے، اور وہ مذہب پر کاری ضرب لگانے کے باوجود اسے مکمل طور پر ختم کرنے میں ناکام رہے ہیں۔ لیکن جدید رومانوی اخلاقیات اپنے ہر پہلو میں زیادہ موثر بھی ہے اور سموں بھی۔ جدید انسان پر رومانوی اخلاقی شعور کا غلبہ انکاری علم سے زیادہ خطرناک ہے، اور مذہب اپنی جدید تعبیرات میں بہت تیزی سے اس کے سامنے تھیارڈاں رہا ہے۔ اخلاقی شعور ”درست“ اور ”غلط“ میں ظاہر ہوتا ہے، اور مذہب میں یہ شعور ”حق“ اور ”باطل“ کے تصور کے تابع ہے۔ اگر حق و باطل کا اساسی شعور باقی نہ رہے، اور اخلاقی شعور کا غلبہ ہو جائے تو ”جل“ کا راستہ ہمارا ہو جاتا ہے۔ مذہبی شعور میں حق و باطل کا دائرہ مابعد الطیبیاتی، تہذیبی اور تاریخی ہے۔ فطری اخلاقیات رومانوی شعور کی مابعد الطیبیات ہے۔ رومانوی شعور نے اخلاقیات کو تہذیبی اور تاریخی دائروں تک وسعت دے کر مذہب کو تھیارڈا لئے پر مجبور کر دیا ہے، اور الحاد ایک شفاقتی مظہر کے طور

پر عام انسانی زندگی پر موثر ہو گیا ہے۔ رومانوی الحاد اور دہریت سے نتھکو کے لیے مذہبی آدمی کو نہایت تنگ اور محدود جگہ میسر ہے، جو ہمارے خیال میں یہ سوال ہے کہ ”انسان ہونے سے کیا مراد ہے؟“ رومانوی دہریت میں فطری اخلاقیات ایک نہایت پچیدہ مسئلہ کے طور پر شامل ہے اور اس سوال کے ضمن میں رومانوی انسان کے نفسی احوال اور اس کی اخلاقیات کو زیر بحث لایا جاسکتا ہے۔

الحاد کے عقلی اور نفسی اسباب کا تجویز کرنے کے بعد ایک اعادہ ضروری ہے۔ عقلی الحاد کا سامنا کرنے کے لیے نظری علوم ضروری ہیں، تاکہ وسائل فراہم ہوں اور یہ بھی معلوم ہو کہ لڑائی کا میدان کہاں ہے۔ اب تو ہماری حالت یہ ہے کہ لڑائی کے لیے نکلتے ہیں اور سیدھے گھر کے تہہ خانے میں پہنچ جاتے ہیں اور اپنے ہی انعروں اور ان کی گونج کو سن کر فاتحانہ لوٹتے ہیں۔ اسی طرح نفسی الحاد کا سامنا کرنے کے لیے عرفانی سلوک کی نئی ترتیب لازم ہے کیونکہ نفسی الحاد کا مقابلہ صرف عقلی علوم سے نہیں کیا جاسکتا۔ نفسی اور رومانوی الحاد میں ذہن اور طبیعت کو یہک وقت مخاطب کرنا ضروری ہے جس کا واحد ذریعہ عرفانی سلوک ہے۔ نظری علوم کے بغیر عقلی الحاد کا اور عرفانی سلوک کے بغیر نفسی الحاد کا مقابلہ کرنے کا منصوبہ محض خام خیالی ہے۔ ہمارے ہاں جدید تعلیم اور دین کی جدید استعاری تعبیرات نے جس طرح عقلی الحاد کو فروغ دیا ہے، بعینہ؟ ہمارے ثقافتی تصوف اور شعبدہ جاتی سلوک نے نفسی الحاد اور شرک کو وبا کی صورت دے دی ہے۔ اور ان کا تجویز کیہ لازم و معلوم ہیں۔ یہاں ضمناً ایک بات عرض کرنا ضروری ہے کہ رومانویت میں الحاد اور شرک کے امکانات یکساں موجود ہوتے ہیں۔ جدید عقل نے تصرف شعور پر غلط موقف کو فروغ دیا ہے، جبکہ رومانویت شعور اور وجود دونوں کے بارے میں غلط موقف پر کھڑی ہوتی ہے۔ عرض ہے کہ جدید دنیا کے گھمناں میں سرمایہ ملت کی گنجہبانی کا کام آج بھی درپیش ہے، اور ہم اس کی تیاری سے بالکل غافل ہیں۔

۳۔ استعاری غلامی بطور منبع الحاد

غلامی ایک تاریخی ادارے کے طور پر یہاں زیر بحث نہیں ہے۔ جدید استعاری عہد میں غلامی اور مکومی میں فرق کرنا ضروری ہے۔ سیاسی طاقت سے مغلوبیت، مکومی ہے، اور مکومی کا شعور تاریخی اور سیاسی اور اک بن کرم زاجمت کا راستہ ہموار کرتا ہے۔ مکومی ایک سیاسی مظہر ہے جبکہ غلامی ایک تہذیبی مظہر ہے۔ غلامی میں مکومی کا شعور باقی نہیں رہتا اور مکومی ایک مفید مطلب معروف کی حیثیت اختیار کر لیتی ہے۔ مراجحت کی شرط اول مکوم کی تہذیبی شناخت کا باقی رہنا ہے۔ مکومی میں شناخت کے تہذیبی وسائل علمی روایت سے فراہم ہوتے ہیں۔ ان وسائل سے انقطاع غلامی کا بڑا سبب بنتا ہے۔ ایسی صورت حال میں مکوم حاکم سے شناخت کی عینیت پیدا کر کے غلامی میں داخل ہو جاتا ہے۔ حاضر و موجود سیاسی طاقت کا جبراً مکوم میں تاریخی انقطاع کا باعث بنتا ہے اور تاریخ کسی ولو گمانہ نہیں رہتی بلکہ ایک ”لگٹ“ بن جاتی ہے۔ دینی روایت سے ملنے والے علمی شعور اور تاریخی شعور کا یہک وقت خاتمه غلامی کا باعث بنتا ہے۔

اس میں اہم پہلو یہ ہے کہ انسانی معاشرہ جن اقدار پر قائم ہوتا ہے، سیاسی طاقت اس معاشرے کی شہرپناہ اور ان اقدار کی محافظت ہوتی ہے۔ سیاسی طاقت ختم ہوتے ہی بیرونی طاقت کے غلبے میں معاشرہ اقدار کے بھر ان کا شکار ہو جاتا

ہے۔ اگر یہ بھر ان گہر اہ تو مکوم معاشرہ پر ورنی سیاسی طاقت سے تہذیبی عینیت پیدا کرنا شروع کرتا ہے۔ بر صغیر میں مسلم معاشرہ استعماری دور میں اپنی تہذیبی شاخت اور ولادو یوکو باقی نہیں رکھ سکا۔ اس وجہ سے مسلم ذہن تاریخی اور دینی روایت کے وسائل سے محروم ہو کر عصری تاریخ سے بھی کوئی باعث تعلق پیدا نہ کر سکا۔

عقیدے اور اقدار کا تاریخ اور معاشرے سے تعلق دو سطحوں پر ظاہر ہوتا ہے، ایک کردار میں اور دوسرا علم میں۔ کردار قدر را اور تاریخ میں فاصلہ نہیں پیدا ہونے دیتا، اور علم ذہن کو تاریخ اور معاشرے سے حالت انکار میں جانے پر روک لگاتا ہے۔ ہمارے ہاں روایتی علوم کے خاتمے اور جدید علوم سے لائقی نے ہمارے عقیدے اور اقدار کے پورے نظام کو تختہ بنا دیا ہے۔ عقیدے کی حفاظت بھی علوم کی زندہ روایت میں رہ کر ممکن ہوتی ہے۔ اقدار اگر تاریخ سے غیر متعلق ہو جائیں تو کلپر کے میوزیم میں داخل ہو جاتی ہیں۔ ان کو صرف کردار اور نظری علوم کے ذرائع سے ہی تاریخ سے متعلق رکھا جا سکتا ہے۔ دیداری کے مظاہر میں کمی اور نظری علوم کے خاتمے کی صورت حال میں جدید تعلیم نے الحاد کے راستے صاف کر دیے ہیں۔ وقت گزرنے کے ساتھ ہماری اقدار اور تاریخ میں فاصلہ بڑھ رہا ہے، اور ہماری دینی اقدار عصری دنیا کے لیے اجنبی ہوئی جاتی ہیں۔ جب اقدار اور تاریخ میں فاصلہ زیادہ ہو جائے تو اسے پانے کے لیے شفہ علوم اور کردار کی ضرورت شدید ہو جاتی ہے۔ ہمیں الحاد سے مقابلے کے لیے ان دونوں پہلوؤں پر غور کرنے اور لائجہ عمل ترتیب دینے کی ضرورت ہے۔

(بشکریہ) (wujood.com)

سماجی ہم آہنگی کیسے ہو؟

(مختلف مکاتب فکر اور مذاہب کے نوجوان علماء کی تربیتی نشستوں کا احوال)

معلمین: ڈاکٹر قبلہ ایاز، رومانہ بشیر، خورشید احمد ندیم، مفتی محمد زاہد، محمد عمار خان ناصر، صاحبزادہ امامت رسول، ڈاکٹر اعجاز احمد صدیقی، ثاقب اکبر، سید احمد یوسف بنوری، سیو خ سید

مرتب: سجادا ظہر —————

صفحات: 204۔ قیمت: 100 روپے

برائے رابطہ: نیروز پرائیویٹ لمبینڈ، پوسٹ بکس 2110، اسلام آباد۔ 051-2806074